

वकदक को.क
{क=ह; |ेकपकज ,दक क
नगजकुनु %मयंकज[क.म%
जफोकज 29 !" 2!2#
|े; !2!

े% ; |ेकपकज-

- मुख्यमंत्री पुष्कर सिंह धामी ने दिल्ली –मेरठ आरआरटीएस परियोजना को ऋषिकेश तक विस्तार देने का किया रेल मंत्री से अनुरोध
- आगामी चारधाम यात्रा के दौरान रसोई गैस आपूर्ति के लिए केंद्र के पास अतिरिक्त मांग भेजेगी राज्य सरकार, फिलहाल रसोई गैस आपूर्ति सामान्य
- मुख्यमंत्री ने ऋषिकेश गंगा कॉरिडोर परियोजना के तहत त्रिवेणी घाट पुनर्विकास और चम्पावत मल्टी स्टोरी पार्किंग सहित कई परियोजनाओं को दी वित्तीय स्वीकृति
- प्रधानमंत्री नरेंद्र मोदी मासिक रेडियो कार्यक्रम मन की बात के तहत देश विदेश के लोगों से आज साझा करेंगे अपने विचार।

द; |'े=ह | (क)

मुख्यमंत्री पुष्कर सिंह धामी ने केंद्रीय रेल मंत्री अश्विनी वैष्णव से भेंट कर उत्तराखंड से संबंधित रेल परियोजनाओं पर त्वरित कार्यवाही का अनुरोध किया है। नई दिल्ली में हुई मुलाकात के दौरान मुख्यमंत्री ने कहा कि उत्तराखंड सामरिक, भौगोलिक, आध्यात्मिक और पर्यटन की दृष्टि से महत्वपूर्ण राज्य है। उन्होंने दिल्ली – मेरठ आरआरटीएस परियोजना का विस्तार, ऋषिकेश तक करने का अनुरोध किया। साथ ही ऋषिकेश–कर्णप्रयाग रेल परियोजना के प्रथम चरण के कार्य इसी वर्ष पूर्ण करते हुए, लोकार्पण का भी अनुरोध किया। मुख्यमंत्री ने केंद्रीय रेल मंत्री से टनकपुर–बागेश्वर रेल परियोजना को राष्ट्रीय परियोजना के रूप में स्वीकृति प्रदान करने तथा बागेश्वर–कर्णप्रयाग रेल परियोजना के लिए फाइनल लोकेशन सर्वे की अनुमति देने का भी अनुरोध किया।

मुख्यमंत्री श्री धामी ने केंद्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव को अवगत कराया कि राज्य सरकार कुम्भ 2027 को भव्य एवं दिव्य स्वरूप प्रदान करने के लिए व्यापक स्तर पर तैयारियाँ कर रही है। इस बार कुम्भ को 'डिजिटल कुम्भ' के रूप में आयोजित करने का लक्ष्य रखा गया है, जिसके अंतर्गत आधुनिक तकनीकों का व्यापक उपयोग किया जाएगा।

*H vk, f-

मुख्य सचिव आनंद बर्द्धन ने शासन-प्रशासन और गैस कंपनियों के अधिकारियों के साथ बैठक कर प्रदेश में गैस आपूर्ति का जायजा लिया। बैठक में अधिकारियों ने बताया कि प्रदेश में घरेलू गैस की आपूर्ति लगभग सामान्य है। अस्पताल एवं शैक्षणिक संस्थाओं को नियमित रूप से गैस आपूर्ति की जा रही है, हालांकि व्यावसायिक गैस सिलेंडर की आपूर्ति में कुछ कमी आई है। इसी तरह इंडियन ऑयल कॉरपोरेशन लिमिटेड के अधिकारियों ने बताया कि प्रदेश में डीजल एवं पेट्रोल की आपूर्ति एवं स्टॉक भी सामान्य बना हुआ है। बैठक में अपर सचिव कृषि ने बताया कि प्रदेश में उर्वरक की कोई कमी नहीं है।

मुख्य सचिव ने कहा कि आगामी चारधाम यात्रा के लिए एलपीजी और व्यावसायिक गैस की अतिरिक्त मांग भारत सरकार को प्रेषित की जाए, साथ ही वैकल्पिक व्यवस्था के तौर पर लकड़ी, सोलर, पिरुल (ब्रिकेट्स), इन्डक्सन, बाँयोपयूल उपयोग के लिए भी योजना बना ली जाए। उन्होंने पी0एन0जी0 (पाईण्ड नैचुरल गैस) नेटवर्क विस्तार भी प्राथमिकता से करने के निर्देश दिए।

eu dh /k-

प्रधानमंत्री नरेन्द्र मोदी आज सुबह 11 बजे आकाशवाणी के मन की बात कार्यक्रम में देश और विदेश के लोगों से अपने विचार साझा करेंगे। यह मासिक रेडियो कार्यक्रम की 132वीं कड़ी होगी। कार्यक्रम का प्रसारण आकाशवाणी और दूरदर्शन के समूचे नेटवर्क, एआईआर न्यूज़ वेबसाइट और न्यूज़ ऑन एयर मोबाइल ऐप पर किया जाएगा। इसका सीधा प्रसारण एआईआर न्यूज़, डीडी न्यूज़, प्रधानमंत्री कार्यालय और सूचना एवं प्रसारण मंत्रालय के यूट्यूब चैनलों पर भी किया जाएगा। हिंदी प्रसारण के तुरंत बाद आकाशवाणी क्षेत्रीय भाषाओं में भी कार्यक्रम का प्रसारण करेगा।

vo01kk, uk fodk l , fj ;k2ukvk dh 0oh3f-

मुख्यमंत्री पुष्कर सिंह धामी ने राज्य में बुनियादी ढांचे एवं आधारभूत संरचनाओं के विकास से संबंधित विभिन्न परियोजनाओं को वित्तीय स्वीकृति प्रदान की है। इसमें ऋषिकेश गंगा कॉरिडोर परियोजना के तहत त्रिवेणी घाट पुनर्विकास के लिए ₹106.78 करोड़, चम्पावत में मल्टी स्टोरी पार्किंग एवं सिटी सेंटर निर्माण के लिए ₹62.33 करोड़ और हरिद्वार के रोशनाबाद स्थित वंदना कटारिया इण्डोर स्टेडियम के कबड्डी हॉल को एसी युक्त बनाने के लिए ₹1.24 करोड़ का वित्तीय अनुमोदन शामिल है। मुख्यमंत्री पुष्कर सिंह धामी ने कहा कि इन परियोजना का लाभ व्यापक तौर पर आम जनमानस को मिलेगा।

dnkjuk1k ,n' ek*.

आगामी 22 अप्रैल से शुरू होने जा रही केदारनाथ धाम यात्रा को लेकर जिला प्रशासन ने तैयारी तेज कर दी है। श्रद्धालुओं की सुरक्षित और सुगम यात्रा सुनिश्चित करने के लिए केदारनाथ पैदल मार्ग पर जमी बर्फ को हटाने का कार्य युद्धस्तर पर जारी है।

जिला आपदा प्रबंधन प्राधिकरण के अधिशासी अभियंता राजविंद सिंह ने बताया कि यात्रा मार्ग से बर्फ हटाने के लिए 60 मजदूरों को दो अलग – अलग टीमों में तैनात किया गया है। एक टीम केदारनाथ धाम से नीचे की ओर बर्फ हटाने में जुटी है, जबकि दूसरी टीम छोटी लिंचोली से ऊपर की दिशा में बढ़ते हुए मार्ग को साफ कर रही है।

राजविंद सिंह के अनुसार, केदारनाथ यात्रा मार्ग के कई हिस्सों में भारी बर्फ जमा है। भैरव और कुबेर ग्लेशियर क्षेत्र में 15 से 18 फीट तक बर्फ पाई गई है, जिसे हटाना चुनौतीपूर्ण कार्य साबित हो रहा है। यदि जरूरत पड़ी तो अतिरिक्त मजदूरों की तैनाती कर कार्य को और तेज किया जाएगा।

jk20o ' kd vnk' -

मुख्यमंत्री पुष्कर सिंह धामी ने कल वीडियो कॉन्फ्रेंसिंग के माध्यम से प्रदेश में राजस्व लोक अदालत का शुभारम्भ किया। इस अवसर पर मुख्यमंत्री ने कहा कि न्याय व्यवस्था को अधिक सरल, सुलभ और प्रभावी बनाते हुए आम जनमानस को समयबद्ध न्याय उपलब्ध कराना राज्य सरकार की सर्वोच्च प्राथमिकता है। उन्होंने कहा कि यह पहल न्याय सुलभता की दिशा में एक महत्वपूर्ण कड़ी है।

मुख्यमंत्री ने बताया कि वर्तमान में प्रदेश में 400 से अधिक राजस्व न्यायालय संचालित हैं, जिनमें लगभग 50 हजार से अधिक प्रकरण लंबित हैं। इन समस्याओं के समाधान के लिए राज्य सरकार ने सरलीकरण, समाधान, निस्तारीकरण और संतुष्टि के मूल मंत्र के साथ राजस्व लोक अदालत की अभिनव पहल शुरू की है। उन्होंने कहा कि न्याय आपके द्वार की अवधारणा को साकार करते हुए प्रदेश के सभी जिलों में 210 स्थानों पर एक साथ राजस्व लोक अदालत का आयोजन किया जा रहा है, जिसमें लगभग 6 हजार 933 मामलों का त्वरित निस्तारण किया जाएगा। मुख्यमंत्री ने बताया कि इस पहल के अंतर्गत भूमि विवादों के अतिरिक्त आबकारी, खाद्य, स्टाम्प, सरफेसी एक्ट, गुंडा एक्ट, सीआरपीसी, विद्युत अधिनियम, वरिष्ठ नागरिक अधिनियम से संबंधित मामलों का भी समयबद्ध और पारदर्शी निस्तारण किया जाएगा।

v1k. v40j

मुख्यमंत्री पुष्कर सिंह धामी ने अपने अधिकारिक आवास पर शनिवार रात्रि साढ़े आठ से साढ़े नौ बजे तक एक घंटे के लिए सभी गैर—जरूरी लाइटें बंद कर वैश्विक पर्यावरणीय पहल अर्थ आवर अभियान में सहभागिता की।

इस अवसर पर मुख्यमंत्री धामी ने कहा कि अर्थ आवर केवल एक प्रतीकात्मक पहल नहीं, बल्कि प्रकृति के प्रति अपनी जिम्मेदारी का एहसास कराने का एक सशक्त माध्यम है। उन्होंने कहा कि ऊर्जा संरक्षण, पर्यावरण संतुलन और प्राकृतिक संसाधनों के संरक्षण के लिए सामूहिक प्रयास अत्यंत आवश्यक हैं।

मुख्यमंत्री धामी ने प्रदेशवासियों से अपील की कि वे इस प्रकार के अभियानों में सक्रिय भागीदारी निभाएं और दैनिक जीवन में ऊर्जा बचत को अपनी आदत बनाएं। उन्होंने कहा कि छोटे—छोटे प्रयास ही बड़े बदलाव का आधार बनते हैं, जो आने वाली पीढ़ियों के सुरक्षित और स्वच्छ भविष्य को सुनिश्चित करते हैं।

3f5k e=h v l e nkj , j

प्रदेश के कृषि मंत्री गणेश जोशी 10 से 16 अप्रैल तक असम के पांच दिवसीय दौरे पर रहेंगे। इस दौरान वे असम राज्य के प्रमुख चाय बागानों का निरीक्षण करते हुए, वहां की उन्नत चाय उत्पादन तकनीकों का अध्ययन करेंगे।

इस दौरे में कृषि मंत्री गणेश जोशी के साथ कर्णप्रयाग विधायक अनिल नौटियाल, सल्ट विधायक महेश सिंह जीना, चाय विकास बोर्ड के उपाध्यक्ष, कृषि सचिव और चाय बोर्ड के निदेशक भी शामिल रहेंगे। दौरे का मुख्य उद्देश्य असम के सफल मॉडल का अध्ययन करते हुए, उसे राज्य में लागू करना है।

dinkjuk1k g' h ;k=k

चार धाम यात्रा के दौरान हेली सेवाओं को सुगम और सुरक्षित बनाने के लिए उत्तराखंड नागरिक उड्डयन विकास प्राधिकरण (यूकाडा) इस साल हेली सेवाओं के प्रबंधन में कई बदलाव कर रहा है। यूकाडा के सीईओ आशीष चौहान ने बताया कि इस साल जहां 30 से 40 फीसद उड़ाने कम की जा रही हैं। वहीं निगरानी तंत्र को भी सक्रिय किया जा रहा है। उन्होंने बताया कि केदारनाथ हेली सर्विस को और सुरक्षित बनाने के लिए 17 टावर स्थापित की जा रही है, साथ ही डीजीसीए की गाइडलाइन के मुताबिक सभी हेली कंपनियों की निगरानी के लिए अलग—अलग सेटअप तैयार किया जा रहा है।